

# KULLEĠĠ SAN BENEDITTU

## Skola Sekondarja, Ħal Kirkop

EŻAMI TA' NOFS IS-SENA – 2015/16

Rotta 2

IT-TIELET SENA

IL-MALTI

IL-ĦIN: SAGĦTEJN

L-Isem: \_\_\_\_\_

Il-Klassi: \_\_\_\_\_

### L-ISTRUZZJONIJIET LILL-ISTUDENTI:

1. Wieġeb il-mistoqsijiet kollha kif mitlub.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

### GĦALL- GĦALLIEMA

Taqsim	1A	1B	1Ċ	1D	1E	2A	2B	2Ċ	Total
Marka	10	5	10	5	20	10	10	10	80
Marka tal-istudent									

II-MARKI	It-Taħdit	10	
	Is-Smigh	10	
	Il-Qari u l-Kitba	80	
	It-Total	100	

### KUMMENTI


---

---

---

**Aqra sewwa din is-silta u wieġeb il-mistoqsijiet dwarha****Is-Seher tad-Deżert tas-Sahara**

Id-deżert Sahara jinfirx fuq ndax-il pajjiż Afrikan differenti li jinkludu l-Alġerija, it-Tuneżija u l-Libja fin-naħa ta' fuq tal-Afrika, sal-Eġittu u s-Sudan fil-Punent filwaqt li min-naħa t'isfel jasal san-Niġer (pajjiż li fuq il-mappa qiegħed eżatt fuq in-Niġerja). Min-naħa tal-Lvant id-deżert Sahara jasal sal-Oċean Atlantiku. Il-kobor tiegħu huwa ta' madwar 9 miljun kilometru kwadru, jiġifieri kemm kemm inqas mill-medda sħiħa tal-kontinent Ewropew li fih madwar 9.6 miljun kilometru kwadru. Allaħares tintilef ġo fih! (*par. 1*)



Fid-deżert il-perjodi ta' xita huma qosra ħafna. Tassew li min mejjet fis-sakra u min mejjet għal qatra. Fil-fatt jekk nagħmlu paragun żgħir, fid-deżert Sahara, il-kejl tax-xita ta' sena sħiħa jkun joqrob il-25mm filwaqt li f'Malta x-xita annwali tkun madwar 600mm. It-temperaturi huma estremi. Matul il-ġurnata t-temperatura medja hi ta' 40°C u fis-sajf ġieli anki qabżet il-50°C. L-oġġla temperatura registrata fid-deżert Sahara kienet 57.8°C. Min-naħa l-oħra, billejl it-temperatura tinżel għal medja ta' 0°C u fix-xitwa tinżel anki iktar minn hekk. (*par. 2*)

Id-deżerti għandhom il-fama ta' nixfa minħabba n-nuqqas kbir ta' ilma però dan ma jfissirx li l-ħajja fid-deżert hija għal kollox ineżistenti. Hemm diversità kbira ta' annimali li jistaħbew matul il-ġurnata u anki pjanti li jifjorixxu ħafna minħabba li addattaw għall-klima u l-veġetazzjoni tal-post. Fil-proċess tal-evoluzzjoni, dawn l-annimali u l-pjanti żviluppaw mezz differenti ta' kif jistgħu jkampaw fin-nuqqas ta' ilma u ikel u kif ukoll fi sħana tremenda. (*par. 3*)

L-annimali li jgħixu fid-deżert għandhom kliwi speċjalizzati biex meta jsaffu d-demm mill-ilma, jibqgħu jzommu kemm jista' jkun ilma fil-ġisem ħalli jerga' jintuża. Il-ġemel, li huwa abbinat ħafna ma' pajjiżi Afrikani fejn hemm id-deżert, tassew addatta ruħu għal dan l-ambjent. Dan l-annimal kapaċi jzomm fih ilma u ikel u jibqa' ħaj għal bosta jiem mingħajr ma jsib x'jiekol u x'jixrob. Mhux ta' b'xejn li l-ġemel jintuża għal vjaġġi twal! (*par. 4*)

Rigward pjanti, fid-deżert insibu iktar minn 1,200 speċi li m'għandhomx problema ta' nuqqas ta' xemx! Dawn il-pjanti jkunu jistgħu jżommu l-ilma fihom, ikollhom għeruq twal ħafna u kapaċi jagħlqu l-weraq biex jtilfu inqas ilma. Mela altru li l-kaktus mhix l-unika pjanta li tgħix fid-deżert! (par. 5)

(Addattament minn Xehda Għasel ta' Marzu/April 2010, Pġ.14-15)

## L-EWWEL TAQSIMA: IL-LINGWA

(50 marka)

### 1A. Il-Fehim it-test

(10 marki)

#### Wieġeb il-mistoqsijiet skont is-silta li qrajt

1. Aqta' linja taħt **Veru** jew **Falz**

(3 marki)

a)	Il-Libja u n-Niġerja huma pajjiżi li d-deżert tas-Sahara jmiss magħhom.	Veru	Falz
b)	Il-ġemel huwa l-uniku annimal li nsibu fid-deżert.	Veru	Falz
ċ)	Il-kontinent Ewropew huwa ikbar mid-deżert tas-Sahara.	Veru	Falz

2. Għaliex it-temperaturi fid-deżert tas-Sahara huma estremi? (par.2)

\_\_\_\_\_ (marka)

3. Semmi żewġ affarijiet li juru li fid-deżert il-ħajja mhijiex għal kollox ineżistenti? (par.3)

a) \_\_\_\_\_ (marka)

b) \_\_\_\_\_ (marka)

4. X'għandhom l-annimali li jgħixu fid-deżert ħalli l-ilma ta' ġisimhom jerġa' jintuża? (par. 4)

\_\_\_\_\_ (marka)

5. Għaliex il-ġemel huwa annimal li jista' jintuża għal vjaġġi twal? (par. 4)

\_\_\_\_\_ (marka)

6. Semmi żewġ affarijiet li jgħinu lill-pjanti tad-deżert jibqgħu ħajjin fil-qilla tax-xemx. (par. 5)

a) \_\_\_\_\_ (marka)

b) \_\_\_\_\_ (marka)

### 1B. GĦARFIEN IL-LINGWA

(5 marki)

1. Sib **kelma** mis-silta li tfisser:

a) **ma teżistix** (par. 3): \_\_\_\_\_ (marka)

b) **assoċjat** (par. 4): \_\_\_\_\_ (marka)

2. **Agħzel it-tajba**. Il-kelma **Allaħares** skont kif użata f'paragrafu wieħed turi:

☐ talba

☐ stagħġib

(marka)

3. Fisser fi kliem il-qawl li hemm fit-tieni paragrafu: **Min mejjet fis-sakra u min mejjet għal qatra.**

It-tifsira: \_\_\_\_\_  
\_\_\_\_\_ (marka)

4. "... jżommu l-ilma fi**hom**" (par. 5)

Għal min qed jirreferi l-pronom mehmuz **hom** fil-kelma **fi**hom****?

\_\_\_\_\_ (marka)

1. Agħti **l-għerq** tal-verbi b'linja taħthom u mmarka b' (X) jekk il-verb hux sħiħ jew dgħajjef. (2 marki)

			<b>Sħiħ</b>	<b>Dgħajjef</b>
a)	L-għasafar <u>itiru</u> mis-siġra.	L-għerq huwa _____.		
b)	Il-ħallelin <u>tharrbu</u> mill-ħabs.	L-għerq huwa _____.		

2. Imla l-vojt **b'verb addattat** mill-għerq mogħti u l-forma fil-parentesi. (4 marki)

- a) Ġanni mbotta lil sħabu bil-konsegwenza li dawn \_\_\_\_\_ (k-s-r) l-vażun. (Forma 2)
- b) Fi triqtu lejn l-iskola, Mark \_\_\_\_\_ (l-q-għ) ma' sieħbu. (Forma 8)
- ċ) Meta waqajt, bil-mistħija li kelli fuqi \_\_\_\_\_ (ħ-b-j) wara sieħbi. (Forma 10)
- d) Waqt il-quddiesa aħna mistennijin li \_\_\_\_\_ (q-r-b-n). (Kwadrilitteru Mnissel)

3. Għid ta' **liema forma** hu l-verb immarkat b'linja taħtu. (4 marki)

- a) Il-kappillan bierək (b-r-k) id-dar tagħna. (Forma \_\_\_\_)
- b) Il-logħba ntrebħet (r-b-ħ) mit-tim Taljan. (Forma \_\_\_\_)
- ċ) Ilbieraħ il-vara tgiegħdet (q-għ-d) fuq il-pedestall. (Forma \_\_\_\_)
- d) Bil-marda li ħakmitha, Marija sfaret (s-f-r). (Forma \_\_\_\_)

1. L-iskola se torganizza vaganza għal Londra. Ikteb riklam biex tneġġeġ lill-istudenti jibbukjaw għal din il-vaganza.

(Tinsiex tikteb: titlu, it-tip ta' lukanda u l-faċilitajiet li għandha, l-ikel, il-postijiet li se  
żżuru, il-prezz)

**JEW**

2. L-iskola se torganizza vaganza għal Londra. Ikteb avviż dwar x'inhu mistenni li l-istudenti jjeñdu magħhom u kif għandhom iġibu ruħhom.

(Tinsiex tikteb: titlu, l-affarijiet li l-istudenti għandhom bżonn magħhom, ir-regoli li josservaw)

[illegible]

**(20 marka)**

Immarka ✓ ħdejn **WIEĦED** mit-titli li jolqtok u ikteb komponiment ta' madwar **250 kelma** dwaru fil-linji pprovduti.

1.	<b>Ġurnata mhux tas-soltu.</b> (Irrakkonta kif kienet din il-ġurnata, għid jekk kinitx ġurnata differenti għalik personali jew għall-kumplement tal-pajjiż jew tad-dinja, kif kien it-tmiem tagħha)	
2.	<b>Dak li rajt waqt vjaġġ bil-vapur.</b> (Iddeskrivi x'tip ta' vjaġġ kien, għid x'rajt fuq il-vapur, x'affarijiet rajt 'il barra mill-vapur)	
3.	<b>Il-poplu Malti hu għażżien. Iddiskuti.</b> (Iddiskuti jekk il-poplu Malti huwiex għażżien u għid għaliex, tista' tgħid li huwa poplu biežel u għid għaliex jew saħansitra tgħid li f'ċertu sitwazzjonijiet hu għażżien u f'sitwazzjonijiet oħra huwa biežel)	

This image shows a single sheet of white paper with horizontal ruling lines. The lines are evenly spaced and run across the width of the page. There are no margins or other markings on the paper.

[illegible]



## 2A Referenza għall-Kuntest (Poeżija – Nadriet 3)

(10 marki)

Aqra din is-silta mill-poeżija *Pitirross* ta' Victor Fenech, u wieġeb il-mistoqsijiet kollha.

Iħares il-pitirross lejn il-miġemgħa-merħla għadhom itellgħu  
x-xorti fuq il-mantell ta' kulur skur. U jħoss qalbu tingħafas u  
sidru jħoss jiċkien. U waħdu jsamma' leħnu, kantaliena diq-  
dudur, li tidwi fuq il-għolja u tinżel fil-widien titbandal qalb  
il-friegħi bħal nieqa ta' serħien.



1. **Agħzel it-tajba.** Il-kitba *Pitirross* ta' Victor Fenech tissejjaħ:

(marka)

☐

proża

☐

poeproża

☐

poeżija naturali

2. **Agħzel it-tajba.** Għal min qed jirreferi l-poeta meta juża l-frażi “miġemgħa-merħla”?

(2 marki)

☐

għan-nagħaġ

☐

għall-bnedmin

☐

għall-mogħoż

3. “... *U jħoss qalbu tingħafas u  
sidru jħoss jiċkien.*”

**Agħzel it-tajba.** Liema figura tad-diskors naraw f'dawn il-versi?

(marka)

☐

metafora

☐

similitudni

☐

apostrofi

Għaliex taħseb li jużaha l-poeta?

\_\_\_\_\_  
\_\_\_\_\_  
(2 marki)

4. Semmi raġuni għaliex taħseb li l-pitirross huwa daqstant imdejjaq.

\_\_\_\_\_  
\_\_\_\_\_  
(2 marki)

5. Liema kelma mis-silta t'hawn fuq turina li l-pitirross hu ppersonifikat?

(2 marki)

## 2B. Il-Poeżiji minn *Nadriet* 3

**(10 marki)**

**Wieġeb din il-mistoqsija dwar il-poeżiji f'madwar 100-120 kelma.**

**Il-bejjiegħ tal-gazzetti** kellu lil ommu f'ħajtu waqt li Rużar Briffa, fil-poeżija **Wahdi**, kellu l-poeżija f'ħajtu. Ikkummenta dwar il-ħajja tal-bejjiegħ tal-gazzetti u xi tfisser l-omm għalih u l-ħajja ta' Rużar Briffa u xi tfisser il-poeżija għalih.

(Bhala qhainuna tista' ssemmi:

*Il-Bejjiegħ tal-Gazzetti* ta' Ġorġ Borg – kif il-bejjiegħ kien iqis lil dawġ li ma kinux jixtru mingħandu f'kuntrastr m'ommu li wkoll ma kinitx tixtri gazzetti.

*Waħdi ta' Rużar Briffa – il-poeta li kien waħdu fi tfulitu, iż-żmien sabiħ li għadda malajr, kif għenitu l-kitba tal-poeżija.)*

[illegible]

1. Għid min miet u kif miet fin-novella *Il-Festa tan-Nar*?

\_\_\_\_\_  
\_\_\_\_\_ (2 marki)

2. X'irnexxielu jakkwista n-narratur meta daħal fl-isqaq u ltaqa' mar-raġel tal-krozzi?

\_\_\_\_\_  
\_\_\_\_\_ (2 marki)

3. Agħżel mistoqsija **waħda** u wieġeb **f'60-70 kelma**.

a) Tkellem dwar is-sens tal-faqar u l-problemi li ġab miegħu għall-familja ta' Bertu fin-novella *It-Tifel tal-Baħar*.

(Bħala għajnuna tista' ssemmi: it-tip ta' dar li kienu jgħixu fiha, jekk kellhomx flus, it-tip ta' xogħol ta' Bertu, kemm kien idum max-xatt, jekk kienx jaħdem fil-maltemp.)

**JEW**

b) Tkellem dwar is-solitudni u l-problemi fil-ħajja ta' Barabba.

(Bħala għajnuna tista' ssemmi: għal xiex kien qed jipprepara Barabba f'ħajtu, kif kienu jħarsu lejha in-nies, x'gara fil-festa, x'tip ta' dar kellu.)

\_\_\_\_\_  
\_\_\_\_\_  
\_\_\_\_\_  
\_\_\_\_\_  
\_\_\_\_\_  
\_\_\_\_\_  
\_\_\_\_\_  
\_\_\_\_\_  
\_\_\_\_\_  
\_\_\_\_\_ (6 marki)

**TMIEM IL-KARTA**